

اسلامی نظامِ عدل میں فراست کی اہمیت

لغوی مفہوم: لغت میں فراست سے مراد دنائی اور فہم و شعور ہے۔^(۱) المنجد میں ہے نظر کا جمنا، کسی چیز پر ظاہر نظر سے اس کے باطن کا حال معلوم کرنا، کسی کے اندر علامت سے خیر دیکھنا^(۲) فراست اسم منوٹ ہے فرہنگ آصفیہ میں اس کے معنی سرعت فہم، ادراک، زیرکی، داہلی، تیز گھنی، عقائدی، سمجھ، قیادہ شناسی، کسی شخص کی صورت دیکھ کر سیرت معلوم کر لینا کے ہیں۔^(۳)

اصطلاحی مفہوم: اصطلاح میں اس سے مراد مخفی امور پر ظاہری نشانیوں کے ذریعے استدلال کرنا ہے و فی الاصطلاح ہی الاستدلال بالامر الظاہر على الامور الخفية^(۴) علم فراست کا ماہر چند لمحات میں ظاہری علامات کے مشاہدہ پر باطنی کیفیات تک رسائی حاصل کر لیتا ہے انسان چاہے اپنی گفتگو کی فصاحت و بلاحقت اور زور بیان کے ذریعے جس انداز سے بھی اظہار مدعای کرے۔ اہل فراست اس کی حرکات و سکنات اور کیفیات کے ذریعے اصل حقائق جان لیتے ہیں۔

علامہ آلوسی فرماتے ہیں ہی الاستدلال بھیئتہ الانسان و اشکالہ وألوانه و أقواله على اخلاقه وفضائله وردائله^(۵) یہ استدلال انسان کی بہیت، شکل، رنگ، بات چیت، اخلاق، خوبیوں اور خامیوں کو منظر کھڑکیا جاتا ہے لوگوں کے احوال و اخلاق کی معرفت کو جانچنے پر کھٹے کرن کو فراست کہا جاتا ہے۔

فراست کی اقسام: فراست کی دو اقسام مندرجہ ذیل ہیں۔

۱۔ انسان اپنے دل میں آئیوالے خیال کی بناء پر اسے حاصل کرتا ہے جس کا سبب وہ نہیں جانتا

یہ الہام کی قسم ہے وہ اللہ کے نور سے دیکھتا ہے۔

۲۔ تعلیم کے ذریعے یہ فن حاصل کرتا ہے یہ علم رنگوں اور اشکال کی معرفت اور طبعی افعال و

☆ گورنمنٹ کرشن ریننگ انسٹی ٹیوٹ، شرق پور۔

اخلاق کے گھرے مشاہدہ سے حاصل ہوتا ہے اس طرح سمجھنے اور جانے والا آسمان فراست پر چکنے والا کامل ستارہ ہے۔

شریعت میں فراست کا حکم: شریعت میں فراست کو شرح و بسط کے ساتھ بیان فرمایا گیا ہے۔ اللہ تعالیٰ فراست کی مدح و صراحت یوں بیان کرتا ہے۔

ان فی ذلک لآیات للمتوسین (۲)

ترجمہ: ہر ایک عبرت حاصل کرنیوالے کیلئے اس میں بہت سی نشانیاں ہیں۔ اللہ تعالیٰ سورہ حجر میں حضرت لوط علیہ السلام کی نافرمان اور ضلالت و گمراہی میں ڈوبی اُمت پر عذابِ الہی کا ذکر کرتے ہوئے فرماتے ہیں کہ اس واقعہ میں غور و فکر کرنیوالوں، فیصلہ کرنیوالوں، مطبع و فرمانبردار بندوں، ماہر قیافہ شناسوں اور عبرت حاصل کرنیوالوں کیلئے کھلی اور واضح نشانیاں موجود ہیں جو کوئی شریعتِ الہی کی پابندی کرے گا اس کیلئے دنیا و آخرت میں انعام اور بہترین اجر ہے۔ اور جو کوئی اللہ کے نبی ﷺ کی نافرمانی کرے گا اس کا انجام دنیا و آخرت میں رسوائی و ذلت اور بتاہی و بر بادی ہے اللہ تعالیٰ نے قوم لوٹ کے اعمال اور نبی کی نافرمانی کی بناء پر انہیں ذلت ناک انجام سے دوچار کیا۔ تفسیر ابن کثیر میں ہے کہ سورج نکلنے کے وقت دل ہلا دینے والی اور جگر پاش پاش کردینے والی چنگلہڑ کی آواز آئی اور ساتھ ہی قوم لوٹ کی بستیاں اور پرکی جانب اٹھیں جب آسمان کے قریب پہنچیں تو وہاں سے اُنکے دی گئیں اور اُپر کا حصہ نیچے اور نیچے کا حصہ اُپر ہو گیا آسمان سے ان پر کمی کے لکڑ آ لود پھر برے۔

جو انسان بھی بصیرت و بصارت سے کام لے، دیکھے، سنے، سوچے، سمجھے اس کیلئے ان بستیوں کی بر بادی میں بڑی بڑی نشانیاں موجود ہیں متقی و پاک بازوں ذرا ذرا سی چیزوں سے عبرت و نصیحت حاصل کرتے ہیں غور سے ان واقعات کو دیکھتے ہیں وہ تأمل اور غور و فکر کر کے تدبیر کے ذریعے اپنی حالت سنوار لیتے ہیں نبی کریم ﷺ نے فرمایا "مُؤْمِنُ اللَّهِ كُوْنُوْرَ بُنْيَى كَالْحَاظَرَ كَوْوَهَ خَداَ كَهَرَ كَسَّاَتَهُ دَيْكَهَا تَهَهَهَ" (۷) نیز فرمایا "مُؤْمِنُ اللَّهِ كُوْنُوْرَ اللَّهِ كَوْنُوْرَ بُنْيَى كَالْحَاظَرَ كَوْوَهَ خَداَ كَهَرَ كَسَّاَتَهُ دَيْكَهَا تَهَهَهَ" (۸) "خدا کے بندے لوگوں کو ان کے نشانات سے پہچان لیتے ہیں"

قوم لوٹ کی اپنے اعمال اور نبی ﷺ کی نافرمانی کی بناء پر دردناک حق اور پھروں کے ذریعے ہلاکت میں غور و فکر کرنے والے، نتیجہ نکالنے والے، فیصلہ کرنے والے، عبرت حاصل کرنیوالے دلائل و علامات کے ذریعے حق کا استنباط کرتے ہیں یہ علامات ایسے قرآن ہیں جن کا ادراک بغیر غور و فکر، معاملہ نہیں اور فرست کے ممکن نہیں۔ امام قرطبی فرماتے ہیں - "المتوسمین هم المستدون بالأمرات" یہ نشانیوں کے ذریعے استدلال کرنے والے ہیں۔^(۹) ارشاد خداوندی ہے۔

ولو نشاء لارينكهم فلعرفتهم بسيمهم ولتعرفنهم فى لحن

القول والله يعلم اعمالكم^(۱۰)

"اگر ہم چاہتے تو ان سب کو تجھے دکھادیتے پس تو انہیں ان کے چہروں سے ہی پہچان لیتا اور یقیناً تو انہیں ان کی بات کے ڈھب سے ہی پہچان لے گا تمہارے سب کام اللہ و معلوم ہیں"

اس آیت کریمہ میں اللہ تعالیٰ نے فرمایا کہ منافقین کو ان کے چہروں سے ظاہر ہونیوالی علامات کے ذریعے نبی ﷺ پہچان لیں گے۔ حضرت انسؓ فرماتے ہیں کہ نبی کریم ﷺ پر اس آیت کے بعد کوئی امر مخفی نہیں رہ گیا تھا آپ ﷺ منافقین کو ان کے چہروں سے پہچان لیتے تھے۔^(۱۱) نبی ﷺ منافقین کو ان کی علامات کے ذریعے پہچان لیتے اور نشانیوں سے استنباط کرتے ہوئے ان کی منافقت کے سبب ان کے بارے میں حکم صادر فرماتے۔ یہ حقیقت تک رسائی میں مضبوط دلیل ہے۔ علامات، امارات، قرآن کے ذریعے فرست سے حکم لگانا نبی ﷺ سے ثابت ہوتا ہے اس لئے کہ بات چیت کے انداز اور گفتگو کے ڈھنگ سے منافق اور جھوٹ بولنے والا پہچانا جاتا ہے۔ حضرت عثمانؓ فرماتے ہیں کہ جو شخص کسی پوشیدگی کو چھپاتا ہے اللہ تعالیٰ اس کے چہرے پر اور اس کی زبان پر ظاہر کر دیتا ہے۔ اہل فرست چھرے کے تاثرات، گفتگو کے انداز اور الفاظ کی ادائیگی سے نتیجہ اخذ کر کے چھپائی تک رسائی حاصل کر لیتے ہیں۔ ارشاد خداوندی ہے۔

"صدقات کے متعلق صرف وہ غرباء ہیں جو راهِ اللہ میں روک دیئے گئے جو ملک میں

چل پھر نہیں سکتے۔ نادان لوگ ان کی بے سوانحی کی وجہ سے انہیں مال دار خیال کرتے

ہیں تو ان کے چہرے دلکھ کر قیافہ سے انہیں پہچان لے گا، وہ لوگوں سے چھٹ کر سوال

نہیں کرتے تم جو کچھ مال خرچ کرو تو اللہ تعالیٰ اس کا جانے والا ہے۔^(۱۲)

اللہ تعالیٰ نے نبی محترم ﷺ کو ظاہر حال، امارات و علامات کے ذریعے روزی تلاش کرنے والے فقراء کو پہچانے کی معرفت عطا فرمائی ہے ایک صحیح حدیث میں ہے کہ صرف وہ مسکین نہیں جو در بدرجاتے ہیں کہیں سے ایک دو کھجور یا کہیں سے دو ایک لقمہ مل گئے بلکہ وہ بھی مسکین ہے جس کے پاس اتنا بھی نہیں جس سے وہ بے پرواہ ہو جائے اور اس نے اپنی حالت بھی ایسی نہیں بنائی جس سے ہر شخص اس کی ضرورت کا احساس کرے اور کچھ احسان کرے اور وہ سوال کے عادی ہیں تو انہیں ان کی اس حالت سے جان لے گا جو صاحب بصیرت پرخنی نہیں رہتی۔ ان کی نشانیاں ان کے چہروں سے ظاہر ہو جاتی ہیں ان کے لب والجہ سے ان کی پہچان ہو جاتی ہے یہ لوگ کسی پر بوجمل نہیں ہیں کسی سے ڈھنائی کے ساتھ سوال نہیں کرتے نہ اپنے پاس ہوتے ہوئے کسی سے کچھ طلب کرتے ہیں۔

نبی ﷺ نے فرمایا کہ ایک دو کھجور یا ایک دو لقمے لے کر چلے جانے والے ہی مسکین نہیں بلکہ حقیقتاً مسکین وہ ہیں جو حاجت کے باوجود خودداری بر تیں اور سوال سے بچیں۔^(۱۳) اللہ تعالیٰ نے کائنات ارض و سماء کے عروج و زوال سے فراست کی بناء پر عبرت حاصل کرنے۔ قوموں کی تباہی کے علل و اسباب حکمت کے ساتھ تجزیہ کرنے، چہرے کی کیفیات اور حرکات و مکنات کے ذریعے مسلمان اور منافق میں تیزی کرنے، اہل حاجت کی ان کی وضع قطع سے پہچان فراست کے ذریعے کرنے کے ساتھ ساتھ مونوں کی پہچان کی صفات بیان فرمائی ہیں۔ ارشاد خداوندی ہے۔

"محمد ﷺ کے رسول ہیں اور جو لوگ ان کے ساتھ ہیں کافروں پر بخت ہیں آپس میں رحمدل ہیں تو انہیں دیکھے گا کہ کروع اور سجدے کر رہے ہیں اللہ کے نصل اور رضا مندی کی جنگوں میں ہیں ان کا نشان ان کے چہروں پر بحدود کے اثر سے ہے ان کی یہی صفت تورات میں ہے۔^(۱۴)

اللہ تعالیٰ نے چہرے پر سجدوں کے اثر کو ایمان کی نشانی بتالیا ہے مونوں کی یہی نشانی ہوئی چاہئے کہ وہ مونوں سے خوش خلق اور متواضع رہے کفار پرخنی کرنے والا اور کفر سے ناخوش رہے۔ نبی ﷺ نے فرمایا:

"آپس کی محبت اور زمدی میں مونوں کی مثال ایک جسم کی مانند ہے اگر کسی ایک عضو

میں درد ہو تو سارا جسم بے قرار ہو جاتا ہے کبھی بخار چڑھ آتا ہے کبھی نیند اچاٹ ہو جاتی ہے۔"

حضرت عبداللہ بن عباسؓ فرماتے ہیں "چہروں پر سجدوں کے اثر سے علامت ہونے سے مُراد اچھے اخلاق ہیں۔" مجاهدؒ نے مراتب اخلاقیہ کے درجے پر اور تو اضع ہے منصورؓ، مجاهدؓ سے کہتے ہیں کہ میرا خیال تھا کہ اس سے مراد نماز کا شان ہے جو ماتھے پر پڑ جاتا ہے آپ نے فرمایا کہ یہ تو ان کی پیشانیوں پر بھی ہوتا ہے جن کے دل فرعون سے بھی زیادہ سخت ہوتے ہیں۔ دل کا آئینہ چہرہ ہے جو دل میں ہوتا ہے اس کا اثر چہرے پر بھی ہوتا ہے جب مومن اپنے دل کو درست کر لیتا ہے اپنا باطن سنوار لیتا ہے تو اللہ تعالیٰ اس کے ظاہر کو بھی لوگوں کی نگاہوں میں سنوار دیتا ہے مسند کی ایک حدیث میں ہے کہ نیک طریقہ، اچھا خلق اور میانہ روی نبوۃ کے پیشوں حصہ میں سے ایک حصہ ہے۔ صحابہ کرامؓ کی نیتیں خالص تھیں اعمال اچھے تھے پس جس کی نگاہ ان کے چہروں پر پڑتی تھی اسے ان کی پاکبازی نجح جاتی تھی ان کے چال چلن اور ان کے اخلاق اور ان کے طریقہ کار پر خوش ہوتا تھا۔

امام مالکؓ کا فرمان ہے جن صحابہؓ نے ملک شام فتح کیا وہاں کے نصاریٰ جب ان صحابہؓ کے چہرے دیکھتے تو بے ساختہ پکارا تھتھے خدا کی قیمت یہ حضرت عیسیٰ علیہ السلام کے حواریوں سے بہت بہتر و افضل ہیں درحقیقت ان کا یہ قول صحابہؓ ہے پہلی الہامی کتب میں اس امت کی فضیلت و عظمت موجود ہے اور اس امت کی صفت اول رسول اللہ ﷺ کے صحابہؓ ہیں خود ان کا ذکر پہلی الہامی کتب اور پہلے واقعات میں موجود ہے پس فرمایا یہی مثال ان کی تورات میں ہے۔^(۱۵)

فراست درحقیقت قاضی کی ذاتی صلاحیت ہوتی ہے جس کے سبب وہ امور کی حقیقت کی جانچ پر کھا اور معاملات کی تہہ تک پکنچنے کی استطاعت رکھتا ہے قاضی اس خاص فہم کے ذریعے واقعات اور تصرفات کا جو اس کے سامنے پیش ہوتے ہیں تبیجہ اخذ کرتا ہے فراست کے اس درجے تک وہی قاضی پکنچا ہے جو حاضر دماغ، متقی، و پرہیزگار، و سعت نظر اور عقل سليم رکھتا ہو۔ نشانیوں اور واقعات کے شواہد کو جانے والا اور قرائیں میں بصیرت کے ذریعے فیصلہ کرنے کی صلاحیت رکھنے والا ہو۔ یہ صفات اہل فراست فقهاء کا چنانہ کرنے میں نص کا درجہ رکھتی ہیں تاکہ قاضی عدل قائم کرنے میں مقدمات کے فہم میں ملاحظہ کی مہارت اور امور کے باطنی و مخفی حقائق کو جانے، پر کھنے اور درست انداز

میں لاگو کرنے کی صلاحیت رکھتا ہو۔ جو حق و سچائی سے متصل ہوتی ہے۔ جب قاضی کے سامنے کوئی دعویٰ پیش ہو قرآن احوال اس کے کذب کی گواہی دینے ہوں یہ قطعی ثابت ہو تو دعویٰ کی ماعت نہیں کی جائے گی بلکہ یہ مدعی کی طرف لوٹا دیا جائے گا اس لئے کہ اس میں دھوکا، فریب، کینہ اور جھوٹ ظاہر ہو گیا ہے۔

امام ابن قیم کہتے ہیں کہ جب حاکم امارات، دلائل حال سے معرفت حق تک رسائی حاصل کرنے والا نہ ہو تو وہ بہت سے حقوق ضائع کر دیتا ہے ایسے ماہر حکام اور قاضیوں کی کمی نہیں جو فراست، امارات کی بناء پر حقوق کا اخراج کرتے ہیں پس جب سچائی ظاہر ہو جائے تو اس کے خلاف متفاہ شہادت اور اقرار کو قرآن پر مقدم نہیں ٹھہراتے۔ (۱۲)

فراست کے ذریعے امارات اور شواہد حال سے استدلال کیا جاتا ہے فراست، وسعت نظر، پاکیزگی فلکر اور نتیجہ اخذ کرنے کی مہارت پر بنی ہوتی ہے جو قرآن قضائیہ پر شرعی اعتبار کی پچی دلیل ہے فراست کے ذریعے معاملات قضائیہ میں حکم و عمل عدل آسان ہو جاتا ہے فراست کے ذریعے معاملات کے مقدمات کے فیصلے کرنے کی راہ بہت سے قاضیوں نے اپنائی ہے انہوں نے قضاء میں فراست کے ذریعے شکل ترین شکل تک راہنمائی حاصل کی ہے۔

نبی کریم ﷺ، خلفائے راشدین، مسلمان قاضیوں اور حکمرانوں نے فراست کی بناء پر درست فیصلے کئے ہیں جو اسلامی نظامِ عدل کیلئے مشعل راہ ہیں۔

امام احمد بن حنبل اپنی مند میں حضرت ابو ہریرہؓ سے روایت کرتے ہیں کہ ایک شخص نے نبی کریم ﷺ کی خدمت میں عرض کی کہ میرا ہمسایہ مجھے بہت تکلیف دیتا ہے آپ ﷺ نے فرمایا جاء، اپنے گھر کا سامان نکال کر راستے پر رکھ دو۔ اس نے جا کر ایسا ہی کیا۔ لوگ جمع ہو گئے اور پوچھنے لگے کہ کیا معاملہ ہے اس شخص نے کہا میرا پڑوئی مجھے تکلیف دیتا ہے لوگ کہنے لگے اے اللہ ایسے شخص پر لعنت کر۔ اے اللہ سے نکال دے۔ یہ بات جب اس پڑوئی کو پہنچی تو اس نے باہر آ کر اپنے ہمسایہ سے درخواست کی کہ وہ واپس اپنے گھر اٹھ چلے اور آئندہ اسے ایذا نہ دینے کی قسم کھائی۔ (۱۳)

مند احمدؓ میں حضرت عائشہؓ سے روایت ہے کہ رسول ﷺ نے فرمایا جب کسی شخص کا نماز کی حالت میں خصوصیت جائے تو نماز سے ہر شے جائے اور اگر باجماعت نماز میں ہو تو اپنی ناک پر

ہاتھر کھے اور جماعت سے باہر آجائے۔ (۱۸)

رسول اللہؐ سے ایک سائل نے پوچھا کہ آپؐ گون لوگ ہیں آپؐ نے فرمایا ہم پانی سے بنے ہیں۔ نبی کریمؐ جب کسی غزوہ کیلئے روانہ ہوتے تو ان کو چھپانے کیلئے یوں ظاہر فرماتے جیسے کچھ اور ارادہ ہے۔ سفر بحیرت میں جب حضرت ابو مبارک صدیقؓ سے کوئی نبی کریمؐ کے متعلق سوال کرتا کہ یہ کون ہیں۔ آپؐ بہاب دیتے یہ ایک راہنمائیں جو مجھے راستہ کھاتے ہیں۔ قصہ یوسفؐ کا فصلہ بھی فراست کی بنیاد پر ہوا۔ نبی کریمؐ نے حمیؑ بن اخطب یہودی کے پچھا سے تذہیب نے ذریعے اس مال کو ظاہر کرنے پر مجبور کیا جو اس نے کہیں چھپا رکھا تھا اور بیان دیا کہ مال خرچ ہو گیا آپؐ علیہ السلام نے فراست کی بنیاد پر فرمایا کہ مدّت تھوڑی اور مال زیادہ ہے ختم کیے ہو گیا چنانچہ حضرت زبیرؓ نے کھنڈرات سے مال برآمد کر لیا۔ (۱۹)

حضرت داؤد علیہ السلام کے دربار میں دو عورتیں ایک بچے کے بارے میں ابیت کا دعویٰ لے کر پیش ہوئیں حضرت داؤد علیہ السلام نے بڑی کے حق میں فیصلہ کر دیا کہ بچہ اس کو دیا جائے حضرت سلیمان علیہ السلام نے فرمایا چھٹری لاو میں اس بچے کو کاث کر تم دونوں میں تقسیم کر دوں۔ اس کا پر بڑی عورت نے تو رضامندی کا اظہار کر دیا مگر چھوٹی بولی اللہ آپؐ پر رحم کرے ایسا نہ کریں یہ اس کا لڑکا ہے اُسے دے دیجئے یہ سن کر حضرت سلیمان علیہ السلام نے چھوٹی کے حق میں فیصلہ دے دیا۔ (۲۰) حضرت سلیمان علیہ السلام نے فراست کی بنیاد پر یہ نتیجہ اخذ کیا کہ بڑی عورت بچہ قتل کرو اکر چھوٹی کو بھی اپنے جیسا محروم کرنا چاہتی ہے کیونکہ بچہ تو بڑی کا نہیں ہے اس لئے اس نے بچے کے نکلوں کروانے پر رضامندی ظاہر کر دی۔ جبکہ چھوٹی نے بجائے اس کے کہ بچہ قتل ہو اسے بڑی عورت کو دینے پر رضامندی ظاہر کی۔ کہ بچہ چاہے بڑی عورت کے پاس رہے زندہ تو رہے گا۔ اللہ نے ماں کے دل میں جوفطری شفقت و دیعت کی ہے اس کا تقاضا یہی تھا کہ اصلی ماں اپنے دعویٰ سے دستبردار ہو کر بچے کی زندگی بچالے۔ حضرت سلیمان علیہ السلام نے بچہ چھوٹی عورت کے حوالے کر دیا۔ جگنگ بد مریں عفراء کے دونوں بیٹے ابو جبل کا قاتل ہونے کے دعویدار تھے نبی کریمؐ علیہ السلام نے فرمایا کہ کیا تم نے اپنی اپنی تواروں سے خون صاف کر لیا ہے انبوں نے عرض کیا نہیں۔ آپؐ علیہ السلام نے فرمایا تم دونوں اپنی اپنی تواریں دکھاؤ جب آپؐ علیہ السلام نے دونوں کی تواروں کا ملاحظہ کیا تو ایک

کی تلوار کے متعلق فرمایا کہ اس نے قتل کیا ہے اور ابو جہل سے حاصل شدہ اشیاء اس کے حوالے کر دیں۔
(۲)

حضرت عمرؓ کے پاس ایک عورت حاضر ہو کر کہنے لگی "میرا خاوند دنیا میں بہترین شخص ہے ساری رات عبادت کرتا ہے دن کو روزہ رکھتا ہے پھر وہ حیا کیجئے سے آگے کچھ نہ کہہ سکی۔ حضرت عمرؓ نے فرمایا اللہ تھے جزاۓ خیر دے تو نے ہم سے بہت اچھی بات کہی ہے اس عورت کے جانے کے بعد کعب بن اسور نے حضرت عمرؓ سے کہا کہا کہ اس عورت نے نہایت بلیغ پیرائے میں اپنے خاوند کی شکایت بیان کی ہے۔ حضرت عمرؓ نے کعب بن اسور کو اس معاملے کا فیصلہ کرنے کا حکم دیا انہوں نے اس عورت کے خاوند سے کہا اللہ تعالیٰ فرماتا ہے۔

فَإِنَّكُمْ حِوَامًا طَابَ لَكُمْ مِنَ النِّسَاءِ مَثْنَى وَ ثُلَاثَةٍ وَرَبِيعَ (۲۲)

ترجمہ: پہلی جو عورت تمہیں اچھی لگیں ان میں سے دو دو تین تین یا چار چار کے ساتھ نکاح کرو۔ اے اللہ، کے بندے تم تین دن روزہ رکھو اور چوتھے دن اپنی بیوی کے ہاں افطار کرو۔ اسی طرح تین رات میں افطار کرو اور چوتھی رات اپنی بیوی کے پاس بسر کرو۔ حضرت عمرؓ نے فرمایا کہ یہ پہلے طرز عمل سے زیادہ پسندیدہ اور بہتر ہے پھر حضرت عمرؓ نے کعب کو قاضی بن اکبر بصرہ بھیجا جہاں انہوں نے فہم و فراست کی بناء پر عدالتی معاملات و مقدمات کے فیصلے کئے۔ (۲۳)

"شعیٰ" روایت کرتے ہیں کہ قاضی شریعَ کے پاس میری موجودگی میں ایک عورت جس کا اپنے خاوند کے ساتھ بھگڑا رہتا تھا آئی اور آتے ہی زار و قطار و ناشروع کر دیا میں نے کہا اے ابو امیہ میں تو اس بے چاری کو بہت مظلوم سمجھتا ہوں قاضی شریعَ نے فرمایا۔ "شعیٰ یوسف" کے بھائی بھی رات کو اپنے باپ کے پاس روتے ہوئے آئے تھے۔ قاضی ایاس بن معاویہ کے پاس چار عورتیں آئیں ایاس نے کہا اس میں سے ایک حاملہ، ایک دودھ پلانے والی، ایک شیبہ جبکہ ایک تکواری ہے۔ لوگوں نے تحقیق کی تو اسی طرح پیا انہوں نے قاضی ایاس سے دریافت کیا کہ آپ نے کیسے ان عورتوں کے بارے میں درست رائے قائم کی قاضی ایاس نے کہا کہ حاملہ عورت مجھ سے با تین کرتے وقت بار بار اپنے پیٹ پر سے کپڑا اٹھا رہی تھی میں نے پیچاں لیا کہ یہ حاملہ ہے۔ دودھ پلانے والی بار بار اپنی چھاتیوں کو ٹھوٹول رہی تھی۔ شیبہ بات کرتے وقت میری انکھوں میں آنکھیں ڈالے ہوئے تھی میں نے

پہچان لیا کہ یہ شیبہ ہے جبکہ کنواری کے بات کرتے وقت اس کی نظریں زمین پر گڑھی ہوئی تھیں اس سے میں نے جان لیا کہ یہ کنواری ہے۔^(۲۳)

نافع، حضرت عبداللہ بن عمرؓ سے روایت کرتے ہیں کہ ایک دفعہ حضرت عمرؓ تشریف فرماتھے انہوں نے ایک شخص کو دیکھ کر فرمایا کہ اگر یہ شخص ستارہ شناسی نہ جانتا ہو تو میں عقلمند نہیں۔ اس آدمی کو بیلا کراس کا احوال دریافت کیا گیا تو اس نے اقرار کر لیا۔ حضرت عثمانؓ کے پاس ایک شخص حاضر ہوا آپؐ نے فرمایا تم میں سے کوئی شخص میرے پاس آتا ہے اور زنا اس کی آنکھوں سے جھلکتا دکھائی دیتا ہے اس شخص نے عرض کی کیا رسول اللہ ﷺ کے بعد بھی وحی کا مسلمہ جاری ہے آپؐ نے فرمایا نہیں یہ تو فراست صادقہ ہے۔^(۲۴)

یہ حضرت عثمانؓ کی فراست ہی ہے کہ جب آپؐ کو اپنے قتل ہونے کا یقین ہو گیا تو آپؐ قال اور ذاتی مدافعت سے رُک گئے کہ کہیں مسلمانوں کے درمیان خانہ جنگی شروع نہ ہو جائے آپؐ نے مسلمانوں کی خانہ جنگی کے بغیر قتل ہو جانا پسند کیا۔ ایسی مثال حضرت عبداللہ بن عمرؓ کی بھی ہے کہ جب حضرت امام حسین علیہ السلام کی عراق کی طرف روانگی کے وقت الوداع کہتے ہوئے فرمایا میں قتل کے خوف سے آپؐ کو اللہ تعالیٰ کے حوالے کرتا ہوں اس وقت امام حسین علیہ السلام کے پاس اہل عراق کی طرف سے لکھے گئے وعدوں بھرے خطوط تھے مگر حضرت عبداللہ بن عمرؓ کی فراست اہل عراق کے خطوط سے زیادہ ٹھیک نکلی۔

حضرت عبداللہ بن مسعودؓ فرماتے ہیں کہ لوگوں میں سب سے زیادہ فراست والی صرف تین شخصیات ہیں۔

وقالت امراة فرعون قرت عين لى ولک لا نقتلوه عسى ان

يُنفعنا او ننتخذه ولدا^(۲۵)

اول: فرعون کی بیوی جس نے حضرت موسیٰ علیہ السلام کے بارے میں کہا تھا۔
ترجمہ: یہ میری اور تمہاری آنکھوں کی ٹھنڈک ہے اسے قتل نہ کرو، بہت ممکن ہے کہ اس سے ہمیں کوئی فاکدہ پہنچے یا اسے ہم بیٹھا بنا لیں
دوم: حضرت یوسف علیہ السلام کے آقانے اپنی بیوی سے کہا:

اکرمی مثواہ عسی ان ینفعنا او نتخدہ ولدا۔ (۲۷)

ترجمہ: اے اچھی طرح رکھو بہت ممکن ہے کہ اس سے ہمیں کوئی فائدہ پہنچ یا اسے ہم بیٹا بنا لیں۔
 سوم: حضرت ابو بکر صدیق جنہوں نے اپنے بعد حضرت عمرؓ کو خلافت کا مستحق نہبہرا یا۔ حارث بن مرہ روایت کرتے ہیں کہ ایاس بن معاویہ نے ایک شخص کو غور سے دیکھ کر فرمایا کہ یہ غریب الوطن ہے واسط کا رہنے والا ہے اور پیشے کے لحاظ سے معلم ہے اور اپنے بھگوڑے غلام کو ڈھونڈ رہا ہے لوگوں نے معاملے کو اسی طرح پایا انہوں نے قاضی صاحب سے سوال کیا کہ آپ کو کیسے معلوم ہو گیا قاضی ایاس نے کہا میں نے غور سے دیکھا کہ وہ چلتے ہوئے ادھر ادھر بہت دیکھتا تھا میں نے سمجھ لیا کہ غریب الوطن ہے میں نے اس کے کپڑوں پر غریب رنگ کی مٹی کے آثار دیکھے اور سرخ مٹی واسط کی ہے میں نے جان لیا کہ واسط کا رہائشی ہے۔ جب بچوں کے قریب سے گزرتا تو انہیں سلام کرتا تھا اور بڑوں کے پاس سے گزرتا تو انہیں سلام نہ کہتا جس سے میں نے اندازہ لگایا کہ یہ معلم ہے پھر میں نے دیکھا کہ کسی اچھی بھیت والے شخص کے قریب سے گزرتے ہوئے اس کی طرف التفات نہیں کرتا تھا جب کسی بوسیدہ اور پرانے لباس والے شخص کے قریب سے گزرتا تو اس کو بڑے غور سے دیکھتا ہذا مجھے معلوم ہو گیا کہ اپنے بھگوڑے غلام کی تلاش میں ہے۔ (۲۸)

تاریخ اسلام میں بے شمار مثالیں موجود ہیں کہ مسلمان حکمرانوں اور قضاۃ نے فرست کے تحت مشکل ترین معاملات و مقدمات کا فیصلہ مبنی بر عدل کیا اور عوام الناس کو انصاف مہیا کیا۔ موجودہ دور میں بھی نجح اور محشریٹ حضرات مقرر کرتے وقت ان کی تعلیمی قابلیت کے ساتھ معاملہ فہمی کو بھی مدنظر رکھنا چاہئے۔ تا کہ ریاست میں معاشرتی زندگی گزارتے ہوئے بے شمار محرومیوں کے حامل افراد کو کم از کم ممکن حد تک انصاف مہیا کیا جاسکے۔

مراجع ومصادر

- ١- سرزا مقبول بیگ بدختانی، اردو لغت، اردو سائنس یورڈ لاہور، ۱۹۸۸، جس ۲۷۹
- ٢- لوئیں معلوم، المندج، دارالاشاعت کراچی، جولائی ۱۹۷۵، جس ۷۳۸
- ٣- مولوی سید احمد دہلوی، فرہنگ آصفیہ، اردو سائنس یورڈ لاہور، ۱۹۹۵، جلد سوم، جس ۳۲۸
- ٤- الدكتور مصطفیٰ، وسائل الابات فی الشریعۃ الاسلامیۃ، بیروت، ص ۵۵۳
- ٥- ايضاً
- ٦- القرآن الکریم: ۱۵: ۵
- ٧- علامہ جلال الدین السیوطی، فتح الکبیر فی فضم الزیادات رأی الجامع الصغیر، جمع یوسف البهانی، القاهرہ، ۱۳۵۰ھ جلد اول، ص ۳۶
- ٨- ايضاً، ص ۳۰۹
- ٩- امام قرطبی، تفسیر قرطبی، بیروت، جلد ۱۰، جس ۷۳
- ١٠- القرآن الکریم: ۲۷: ۲۰
- ١١- تفسیر قرطبی، جلد ۱۲، جس ۲۵۲
- ١٢- القرآن الکریم: ۲۲: ۲
- ١٣- تفسیر ابن کثیر، جلد اول، جس ۳۶۸
- ١٤- القرآن الکریم: ۲۸: ۲۹
- ١٥- تفسیر ابن کثیر، جلد پنجم، جس ۱۷
- ١٦- امام محمد بن ابی بکر بن ایوب بن سعد، الطرق الحکمية فی السیاست الشرعیة، بیروت، ۱۹۷۰ء، جس ۱۰

- ٢٧- امام احمد بن حنبل^{رض}، مند، بيروت، ١٩٨٧، ج ٢٢٥
- ٢٨- ايضاً، ص ١٨٠
- ٢٩- الطرق الحكيمية في السياسة الشرعية، ص ٧
- ٣٠- ايضاً، ص ٥
- ٣١- ايضاً، ص ٦
- ٣٢- القرآن الكريم: ٣:٣
- ٣٣- الطرق الحكيمية في السياسة الشرعية، ص ١٢
- ٣٤- علامه محمود العرنوس، تاريخ القضايا في الإسلام، القاهرة، ١٩٦٠، ج ١٣٨
- ٣٥- احمد ابراهيم، العدل، بيروت، ١٩٧٥، ج ٣٢
- ٣٦- القرآن الكريم: ٩:٢٨
- ٣٧- القرآن الكريم: ٢١:١٢
- ٣٨- الطرق الحكيمية في السياسة الشرعية، ص ٣٥

